




រាជបណ្ឌិត្យសភាកម្ពុជា

**ចំណេះដឹង ឥរិយាបថ និងការអនុវត្ត របស់
សហគមន៍ ចំពោះសុខភាព នៅស្រុកទឹកដុំស
ខេត្តកំពង់ឆ្នាំង**

រៀបចំដោយ: ចេង, ជួន ភីមចេន និង ចេង, ទុក សម្បត្តិ
ពិនិត្យនិងកែសម្រួល: ឯង, បណ្ឌិត ស៊ុន សុត
វិទ្យាស្ថាន ជីវសាស្ត្រ ចេងសាស្ត្រ និងកសិកម្មនៃរាជបណ្ឌិត្យសភាកម្ពុជា
ឧបត្ថម្ភដោយ: រាជរដ្ឋាភិបាលកម្ពុជា តាមរយៈទីស្តីការគណៈរដ្ឋមន្ត្រី

សមាជិកស្រាវជ្រាវ

- ១- ឯកឧត្តម បណ្ឌិតសភាចារ្យ សំ សោភាន់
- ២- ឯកឧត្តម សាស្ត្រាចារ្យមហាបិណ្ណា ប៉ែន ប៊ុនពីរ
- ៣- វេជ្ជបណ្ឌិត ជួន គឹមចេង
- ៤- វេជ្ជបណ្ឌិត នុត សម្បត្តិ
- ៥- លោកបណ្ឌិត ចាន់ ប៊ុនឌី
- ៦- វេជ្ជបណ្ឌិត ម៉ាន់ សុដេញ
- ៧- វេជ្ជបណ្ឌិត អាត ធារិកា
- ៨- វេជ្ជបណ្ឌិត អាន យ៉ុម



១. សេចក្តីផ្តើម

ប្រទេសកម្ពុជាជាប្រទេសស្ថិតនៅក្នុងចំណោមប្រទេសកំពុងអភិវឌ្ឍន៍ ដោយមានប្រជាជនប្រមាណ ៣៦% រស់នៅក្រោមបន្ទាត់នៃភាពក្រីក្រ។ ភាព ក្រីក្រ ចំណេះដឹង និងសុខភាព មានទំនាក់ទំនងគ្នាទៅវិញទៅមកជាខ្សែ សង្វាក់។ បញ្ហាសុខភាព កង្វះលទ្ធភាពឬបង់ប្រាក់សម្រាប់សេវាសុខភាពហួសពី លទ្ធភាពរបស់ប្រជាជន អាចនាំទៅរកភាពក្រីក្រនិងការអន់ថយនៃការអភិវឌ្ឍ សេដ្ឋកិច្ច។ ចំពោះប្រជាជនក្រីក្រនៅតាមជនបទ បញ្ហាសុខភាពអាចជារឿង ជោគវាសនា ដែលមានផលវិបាកយ៉ាងខ្លាំងសម្រាប់ពួកគាត់។ ប្រជាជនខ្លះបាន លក់គោ ដីស្រែនិងទ្រព្យសម្បត្តិ ដើម្បីជួយសង្គ្រោះជីវិតពីជំងឺធ្ងន់ធ្ងរនិងពីការ ស្លាប់នៃសមាជិកគ្រួសាររបស់ពួកគាត់ ដែលជាហេតុនាំឱ្យពួកគាត់មានការបាត់ បង់ទ្រព្យសម្បត្តិនិងធ្លាក់ខ្លួនក្រ។ ជាការពិត នៅប្រទេសកម្ពុជាជំងឺជាមូលហេតុ ចម្បងនៃភាពក្រីក្រ។ ថ្វីត្បិតតែស្ថានភាពសុខភាពបច្ចុប្បន្ន មានភាពប្រសើរ ជាងមុនក៏ដោយ ប៉ុន្តែប្រជាជននៅតាមសហគមន៍ដាច់ស្រយាល មានស្ថានភាព សុខភាព និងការយល់ដឹងអំពីបញ្ហាសុខភាព នៅមានកម្រិតទាបនៅឡើយ។ យោងតាមលទ្ធផលនៃការអង្កេតប្រជាសាស្ត្រនិងសុខភាពនៅកម្ពុជាឆ្នាំ២០០៥ បង្ហាញឱ្យឃើញថា មានតែប្រជាជនប្រមាណ ២២% ប៉ុណ្ណោះ ដែលបានដឹង និងប្រើប្រាស់សេវាសុខភាពសាធារណៈ ប្រជាជនប្រមាណជាង ២០% ស្វែងរក ការថែទាំមិនមែនវេជ្ជសាស្ត្រ ដូចជាគ្រូខ្មែរ ព្រះសង្ឃ និងឆ្មបបុរាណ។ល។

ឱសថស្ថាននិងហាងលក់ថ្នាំ គ្លីនិចឯកជន ជាកន្លែង សម្រាប់ព្យាបាលប្រជាជន ប្រមាណ ៤៨% នៃប្រជាជនទាំងអស់ (DHS 2005) ។ តើពួកគេអាចជា សះស្បើយ ពីជំងឺប្រកបដោយប្រសិទ្ធភាពដែរឬទេ បើពួកគេមិនបានទទួលការ ណែនាំ ពីបុគ្គលិកសុខាភិបាលនិងការតាមដានជំងឺឱ្យបានច្បាស់លាស់ត្រឹមត្រូវ? ឯការប្រើប្រាស់ឱសថក៏មិនសមស្របនោះ ទាំងនេះជាមូលហេតុ សំខាន់ចាំបាច់ សម្រាប់ការសិក្សាស្រាវជ្រាវនេះ ។

២_គោលបំណង

ការសិក្សាស្រាវជ្រាវនេះ មានគោលបំណងវាយតម្លៃលើស្ថានភាពចំណេះ ដឹងរបស់ប្រជាជនចំពោះសុខភាពមូលដ្ឋាន អំពីឥរិយាបថ និងការអនុវត្ត ហើយ និងការប្រើប្រាស់សេវាសុខាភិបាលសាធារណៈ នៅតាមសហគមន៍ជនបទដាច់ ស្រយាល ។

- ស្ថានភាពចំណេះដឹងរបស់ប្រជាជនចំពោះសុខភាពមូលដ្ឋាន ឥរិយាបថ និងការប្រព្រឹត្ត ហើយនិងការប្រើប្រាស់សេវាសុខាភិបាលសាធារណៈ នៅតាមសហគមន៍ជនបទដាច់ស្រយាល មិនមានភាពល្អប្រសើរឡើយ បើប្រៀបធៀបនឹងលទ្ធផលប្រជាសាស្ត្រនិងសុខភាពឆ្នាំ ២០០៥ ។
- ចំណេះដឹងរបស់ប្រជាជនចំពោះសុខភាពមូលដ្ឋាន ឥរិយាបថ និងការ ប្រព្រឹត្ត ហើយនិងការប្រើប្រាស់សេវាសុខាភិបាលសាធារណៈនៅតាម

សហគមន៍ជនបទដាច់ស្រយាល មានភាពប្រសើរជាងមុន បើប្រៀបធៀបនឹងលទ្ធផលប្រជាសាស្ត្រនិងសុខភាពឆ្នាំ២០០៥ ។

៣- វិធីសាស្ត្រស្រាវជ្រាវ

៣.១ វិធីការវគ្គសិក្សាស្រាវជ្រាវ:

ស្រុកទឹកដុសស្ថិតនៅភាគខាងលិចមានចំងាយប្រមាណ៣០គីឡូម៉ែត្រ ពីទីរួមខេត្តកំពង់ឆ្នាំង មាន ៨ ឃុំ និង ៧២ ភូមិ មានព្រំប្រទល់ខាងលិចជាប់ ខេត្តកំពង់ស្ពឺ មានប្រជាជនសរុបប្រមាណ ៥០.០០០ នាក់ ។ ស្រុកនេះមាន មណ្ឌលសុខភាព ៤ និងមណ្ឌលសុខភាពអភិវឌ្ឍន៍ស្រុក ចាស់ចំនួនមួយ ។



មណ្ឌលសុខភាពអភិវឌ្ឍន៍ ស្រុកទឹកដុស



ក្រុមការងារជួបប្រជុំជាមួយអភិបាលស្រុកនិងបុគ្គលិកមណ្ឌលសុខភាព





ក្រុមស្រាវជ្រាវនៃវិទ្យាស្ថាន ជីវសាស្ត្រ វេជ្ជសាស្ត្រ និងកសិកម្ម
 នៃរាជបណ្ឌិត្យសភាកម្ពុជា និងក្រុមការងារបុគ្គលិកសុខាភិបាល
 ស្រុកទឹកជុំស ខេត្តកំពង់ឆ្នាំង

៣.២ វិធីសាស្ត្រ:

វិធីសាស្ត្រស្រាវជ្រាវធ្វើឡើងតាមរយៈកម្រងសំណួរសំភាសន៍ ជាមួយ
 ប្រជាជនគោលដៅ ដោយប្រើវិធីសាស្ត្រសិក្សាជាចង្កោម ដោយបែងចែកជា
 ៣០ចង្កោម ដែលក្នុងមួយចង្កោមមានប្រជាជនចំនួន ១០ គ្រួសារតាមការ
 ជ្រើសរើសដោយចៃដន្យ។ ការសិក្សានេះមានពីរដំណាក់កាលគឺ ជ្រើសរើស


៣០ ភូមិ ដោយចែងនូវហើយ និង ១០ គ្រួសារដោយចែងនូវក្នុងភូមិនីមួយៗ នៅក្នុងគ្រួសារដែលមានក្មេង យ៉ាងហោចណាស់មួយនាក់អាយុក្រោម៥ឆ្នាំ។ ក្រុមមន្ត្រីស្រាវជ្រាវនៃវិទ្យាស្ថាន ជីវសាស្ត្រ វេជ្ជសាស្ត្រ និងកសិកម្ម នៃ រាជបណ្ឌិត្យសភាកម្ពុជា ជាអ្នកជ្រើសរើសយកភូមិនិងគ្រួសារដោយចែងនូវ។ យើងធ្វើទំនាក់ទំនងពីកាលបរិច្ឆេទទៅរាល់បុគ្គលិកមណ្ឌលសុខភាពដែលចាំបាច់ ចូលរួមជាមួយនឹងការសិក្សាស្រាវជ្រាវនេះ។ បុគ្គលិកមណ្ឌលសុខភាពនិងប្រាប់ ឱ្យដឹងថ្ងៃនិងពេលវេលានៃការសំភាសន៍ ទៅដល់សមាជិកគណៈកម្មការផ្តល់ ព័ត៌មានត្រឡប់។ បុគ្គលិកមណ្ឌលសុខភាពក៏ប្រាប់ផងដែរទៅគ្រួសារទាំងអស់ ឱ្យយកមកជាមួយនូវប័ណ្ណលេខ និងប័ណ្ណពិនិត្យផ្ទៃពោះរបស់ពួកគាត់។ នៅ ក្នុងថ្ងៃសំភាសន៍ សមាជិក២នាក់នៃគណៈកម្មការផ្តល់ព័ត៌មានត្រឡប់ ត្រូវ ប្រមូលម្តាយនិងក្មេងៗដាក់មួយកន្លែង គឺជាកន្លែងធម្មតាដែលធ្លាប់ធ្វើពីមុនមក នៅពេលមានសកម្មភាពចុះវាល។ នៅទីនោះ យើងថ្លឹងនិងវាស់ក្មេង រួចហើយ យើងទៅផ្ទះរបស់គាត់មួយៗដើម្បីសំភាសន៍ផ្ទាល់។ អ្នកសំភាសន៍ក្រុមនីមួយៗ មួយមានសមាជិក ៤ នាក់ ដែលមិនមានទីលំនៅក្នុងមូលដ្ឋាន។ ការប្រមូល ទិន្នន័យ ធ្វើឡើងតាមរយៈកម្រងសំណួរសំភាសន៍ បញ្ចូលទៅក្នុងនិងវិភាគតាម រយៈកុំព្យូទ័រ។




សកម្មភាពចុះសម្ភាសន៍ របស់ក្រុមការងារនៅភូមិស្រែតាជែ



សកម្មភាពចុះសម្ភាសន៍ របស់ក្រុមការងារនៅភូមិចោងម៉ោង



សកម្មភាពចុះសម្ភាសន៍ របស់ក្រុមការងារនៅភូមិវាលស្បូវ



សកម្មភាពចុះសម្ភាសន៍ របស់ក្រុមការងារនៅភូមិត្រាំងតាម៉ុ



សកម្មភាពចុះសម្ភាសន៍ជាមួយស្ត្រីមានផ្ទៃពោះនៅ
មណ្ឌលសុខភាពជឿប ឃុំទួលខ្ពស់

៤. លទ្ធផល


៤.១ ឥរិយាបថនៃការស្វែងរកសេវាសុខភាព

ឥរិយាបថនៃការស្វែងរកសេវាសុខភាព ដើរតួយ៉ាងសំខាន់ក្នុងការសម្រេចចិត្តអំពីបញ្ហាសុខភាព និងស្ថានភាពសេដ្ឋកិច្ចរបស់ប្រជាពលរដ្ឋក្នុងសហគមន៍។ ការស្វែងរកសេវាសុខភាពមិនបានត្រឹមត្រូវ អាចបណ្តាលឱ្យប៉ះពាល់ ដល់សុខភាពនិងភាពក្រីក្រ ព្រោះវិធីដែលប្រជាជនស្វែងរកការថែទាំសុខភាព នៅពេលដែលមានជំងឺ អាចមានឥទ្ធិពលបណ្តាលមកពីចំណេះដឹងខ្លួនឯងផ្ទាល់និងគុណភាពនៃអ្នកផ្តល់សេវាផងដែរ ដើម្បីដោះស្រាយបញ្ហាខាងលើ ក្រសួងសុខាភិបាលបានយកចិត្តទុកដាក់លើការផ្លាស់ប្តូរឥរិយាបថ ទំនាក់ទំនង និងយុទ្ធសាស្ត្របង្កើនគុណភាព នៅក្នុងគម្រោងយុទ្ធសាស្ត្រសុខាភិបាល ឆ្នាំ ២០០៣-២០០៧ ក្នុងគោលបំណងធ្វើឱ្យប្រសើរឡើង នូវការប្រើប្រាស់សេវាសុខភាពសាធារណៈដែលត្រូវរំពឹងទុកថានឹងមានប្រសិទ្ធភាព និងមានលទ្ធភាពចំពោះប្រជាពលរដ្ឋក្រីក្រ ។


នៅក្នុងស្រុកទឹកជុំស អ្វីៗហាក់ដូចជាប្រព្រឹត្តទៅបានល្អប្រសើរ ។ ក្នុងរយៈពេលប៉ុន្មានឆ្នាំកន្លងទៅនេះ មានសញ្ញាណនៃការផ្លាស់ប្តូរមួយចំនួន នៃឥរិយាបថក្នុងការស្វែងរកសេវាសុខភាព។ ក្នុងចំណោមស្ត្រី ២៩៨ នាក់ដែលបានសម្ភាសមានស្ត្រី ១៨៥ នាក់ (៦២%) បានរាយការណ៍ថាពួកគាត់បានជ្រើសរើសមណ្ឌលសុខភាពជាក់ន្លែងទី១ ដើម្បីព្យាបាល នៅពេលសមាជិក

ក្នុងគ្រួសារមានជំងឺ ដែលក្នុងនោះស្ត្រី ៨៦ នាក់ (២៩%) នៅតែជ្រើសរើសយកសេវាព្យាបាលឯកជននៅឡើយ ។ តួលេខបានបង្ហាញឱ្យឃើញពីសញ្ញាណនៃការផ្លាស់ប្តូរ បើប្រៀបធៀបទៅនឹងការធ្វើអង្កេតមួយនៅឆ្នាំ ២០០០ ដែលបង្ហាញឱ្យឃើញពីសមមាត្រ ៤៦% នៃប្រជាជនដែលជ្រើសរើសមកព្យាបាលនៅមណ្ឌលសុខភាព និង ៤៤% ជ្រើសរើសសេវាឯកជន ។ ទោះបីជាយ៉ាងណាក៏ដោយ ការព្យាបាលដោយខ្លួនឯង ហើយការព្យាបាលផ្សេងទៀត ដូចជា គ្រូបូរាណ និងការព្យាបាលមិនច្បាស់លាស់ផ្សេងៗ នៅតែមានសកម្មភាពក្នុងកម្រិតទាបនិងមិនកែប្រែ ។

ឥរិយាបថក្នុងការស្វែងរកសេវាសុខាភិបាល



លេខកូដនៃការប្រើប្រាស់សេវាសុខាភិបាលពេលសម្រាកក្នុងសាលាសិក្សា




មធ្យោបាយទៅកាន់មណ្ឌលសុខភាព និងតម្លៃសេវា នៅតែជាកត្តាដ៏ចំបង ក្នុងការសម្រេចចិត្តជ្រើសរើសសេវាសុខភាពសាធារណៈ ក្នុងចំណោមប្រជាជនទាំងនោះ ។ ក្នុងចំណោមស្ត្រីដែលបានធ្វើការសម្ភាសមាន ៤២% បានជ្រើសរើសសេវាកម្មនៅមូលដ្ឋាន ដោយគិតជាចម្ងាយផ្លូវពីផ្ទះរបស់ពួកគាត់ ។ ពោលគឺមានន័យថា ស្ថានភាពភូមិសាស្ត្ររបស់សហគមន៍ នៅតែជាកង្វល់ជាអាទិភាព របស់ប្រជាជននិងភ្នាក់ងារសុខាភិបាលផងដែរ ។ ប្រជាជនហាក់ដូចជា

ទទួលយកតម្លៃសេវាកម្មច្រើនជាងមុន ស្ត្រី ៤០% បានឱ្យដឹងថា សេវាកម្មថោក គឺជាមូលដ្ឋានក្នុងសម្រេចចិត្តថាត្រូវទៅទីណានៅពេលដែលសមាជិកក្នុងគ្រួសារ មានជំងឺ។ មូលហេតុដទៃទៀតដូចជា សមត្ថភាព និងអាកប្បកិរិយារបស់ បុគ្គលិកសុខាភិបាល ឱសថ និងសេវាកម្ម មិនចោទជាសំខាន់ទេក្នុងការ សម្រេចចិត្តជ្រើសរើសសេវាថែទាំសុខភាព។

៤.២ ការយល់ដឹងអំពីការប្រើប្រាស់ម្សៅអូរ៉ាលីត (ORS)

(ORS) ត្រូវបានចាត់ទុកថា ជាសារធាតុមួយដ៏មានប្រសិទ្ធភាពដែល អាចជួយសង្គ្រោះជីវិតកុមារ ដែលបាត់បង់ជាតិទឹកដោយសារជំងឺរាក ក្អួត និង ជំងឺផ្សេងៗទៀត។ វាជាបញ្ហាចាំបាច់ ដែលមាតាគ្រប់រូបត្រូវយល់ដឹងឱ្យបាន ច្បាស់អំពីសារប្រយោជន៍នៃម្សៅអូរ៉ាលីត និងរបៀបប្រើប្រាស់វាឱ្យបានត្រឹម ត្រូវ។ ការវាយតម្លៃលើការអង្កេតបានបង្ហាញឱ្យឃើញថា ការយល់ដឹងរបស់ ម្តាយចំពោះការប្រើប្រាស់ម្សៅ អូរ៉ាលីត (ORS) មាន ៩៤% ។ នៅក្នុងចំណោម អ្នកដែលបានដឹងអំពីម្សៅអូរ៉ាលីត ៩៧% បានប្រើប្រាស់សម្រាប់ជំងឺរាក ហើយ ១៤% សម្រាប់ក្អួត និង ១២% សំរាប់មូលហេតុផ្សេងៗទៀត។ គួរកត់ សម្គាល់ ថា សមាមាត្រនៃស្ត្រីដែលបានដឹងអំពីរបៀបប្រើប្រាស់ម្សៅអូរ៉ាលីតត្រឹមត្រូវ ដែលក្នុង១កញ្ចប់នៃម្សៅអូរ៉ាលីតគឺលាយទឹកឆ្អិនចំណុះមួយលីតមាន ៧៩% ។

ចំណេះដឹងអំពីការប្រើប្រាស់មេរ្យូអុរ៉ាមីត




៤.៣ ការយល់ដឹងអំពីជំងឺឆ្លងដង្ហើមស្រួចស្រាវង់ (ARI)

ARI នៅតែជាមូលហេតុបណ្តាលឱ្យកុមារអាយុក្រោម ៥ ឆ្នាំស្លាប់ក្នុងប្រទេសកម្ពុជា។ ការស្វែងរកសេវាសុខភាពមិនបានត្រឹមត្រូវ និងកង្វះខាតចំណេះដឹងរបស់ម្តាយ ឬ អ្នកមើលថែទាំកុមារ អំពីសញ្ញាគ្រោះថ្នាក់នៃ ARI លើកុមារជាកត្តាចំបងដែលធ្វើឱ្យកុមារ ស្ថិតក្នុងស្ថានភាពគ្រោះថ្នាក់។ ក្នុង

ចំណោមស្ត្រី ២៩៨ នាក់ ដែលបានសម្ភាស មានស្ត្រីតែ ៦% ដែលមិនបានដឹងអ្វីទាំងអស់អំពីសញ្ញាគ្រោះថ្នាក់ធ្ងន់ធ្ងរនៃ ARI ហើយតួលេខនេះមានកម្រិតទាបជាងទិន្នន័យនៅឆ្នាំ ២០០០ ដែលមាន ២៤% (របាយការណ៍ប្រចាំឆ្នាំ ការិយាល័យសុខាភិបាលខេត្តកំពង់ឆ្នាំង) ។ ប្រជាជនភាគច្រើនបានដឹងអំពីរោគសញ្ញា ត្រូវបានក្តៅ ៧០,៦% ហៀរសំបោរ ៦០,២% ក្អក ៧៥,២% ចង្វាក់ដង្ហើមញាប់ ៤៨,៧% និងពិបាកដកដង្ហើម ២៧,៧% ថាជាសញ្ញារោគសញ្ញាធ្ងន់ធ្ងរ ។


**ការប្រៀបធៀបចំណេះដឹងរបស់អ្នកសម្ភាសអំពីសញ្ញាវ៉ែនការលាភ្នែក
ដង្ហើមប្រូប្រូរាល់**




៤.៤ ការយល់ដឹងអំពីជម្ងឺគ្រុនចាញ់ និងការប្រើប្រាស់មុខ

ជម្ងឺគ្រុនចាញ់នៅតែជាបញ្ហាចម្បងនៅក្នុងប្រទេស ។ ការយល់ដឹងនិងការអនុវត្តបានត្រឹមត្រូវ អាច ការពារខ្លួនពីការឆ្លងជម្ងឺនេះ ។ ការអង្កេតបានបង្ហាញឱ្យឃើញថា ភាគច្រើនលើសលុបនៃស្ត្រីក្នុងតំបន់បានឱ្យដឹងថា ជម្ងឺគ្រុនចាញ់ គឺបណ្តាលមកពីមូសដែកគោលខាំមានប្រមាណ ៩៤,៦% ។ ប្រជាជនដែលមិនបានដឹង អំពីមូលហេតុដែលបណ្តាលឱ្យកើតជម្ងឺគ្រុនចាញ់មានត្រឹមតែ ៤% ប៉ុណ្ណោះ ។ មានតែប្រជាជនមួយផ្នែកតូច ដែលនៅមានជំនឿថា ជម្ងឺគ្រុនចាញ់បណ្តាលមកពីកត្តាអារក្សអ្នកតា ឬតទ្វិពលដទៃទៀត ។ ៧៨% នៃស្ត្រីបានឱ្យដឹងថា សមាជិកក្រុមគ្រួសារគាត់ដេកក្នុងមុងជានិច្ចកាល ។ សមាមាត្រនៃគ្រួសារដែលមិនធ្លាប់ប្រើប្រាស់មុងមានការថយចុះ ១២% នៅឆ្នាំ ២០០០ មកនៅត្រឹមតែ ៤% តែគ្រួសារដែលធ្លាប់ប្រើប្រាស់មុងមិនទៀងទាត់នៅមិនទាន់កែប្រែនៅឡើយ ។ សម្រាប់អ្នកដែលមិនបានប្រើប្រាស់មុងឱ្យបានទៀងទាត់ហើយលទ្ធភាព ដែលអាចរកមុងបាននិងលុយដើម្បីទិញមុងហាក់ដូចជាពុំមានបញ្ហាធំដុំទេ មានតែមនុស្សមួយចំនួនតូចប៉ុណ្ណោះ ដែលបានលើកចំណុចនោះជាហេតុផលបញ្ហាចម្បងគឺ ទម្លាប់មិនដេកក្នុងមុង ដែលមានកម្រិតខ្ពស់ ៣៨% ហើយការដែលជឿថា គ្មានមូសនៅក្នុងនិងជុំវិញតំបន់នោះ ក៏ខ្ពស់ផងដែរ ២៥,៤% មានហេតុផលមិនច្បាស់លាស់ដទៃទៀត បានរួមចំណែកក្នុងការមិនប្រើប្រាស់ឱ្យបានទៀងទាត់ ។


ម៉ែនេះដឹងរបស់អ្នកអ្នកអំពីជំងឺគ្រុនចាញ់



អត្រានៃការប្រើប្រាស់មុខ




ហេតុផលទីតម្រូវគ្រាប់មុខ



៤.៥ ការអនុវត្តការដំឡើងសម្រាប់បរិភោគ

ជំងឺដែលកើតពីទឹក គឺជាទូទៅកើតនៅក្នុងតំបន់ជនបទ ជាពិសេសនៅក្នុងតំបន់ដែលគ្មានការផ្គត់ផ្គង់ទឹកស្អាត ហើយវាជាការសំខាន់ ដែលប្រជាជនចាត់វិធានការការពារ ដើម្បីការពារខ្លួនពីការកើតជំងឺទាំងនេះ ។ វិធីសាមញ្ញបំផុតគឺការដឹកទឹកឆ្លងជានិច្ច ។ ទោះជាយ៉ាងណាក៏ដោយ វាពុំមែនជាការងាយស្រួលទេ ដើម្បីបញ្ចុះបញ្ចូល ដើម្បីឱ្យប្រជាជនចំណាយពេលវេលាបន្តិចបន្តួចក្នុងការដាំទឹកផឹក ទោះបីជាគាត់បានដឹងពីគ្រោះថ្នាក់នៃការពុំបានដាំទឹកផឹកក៏ដោយ ។ ការអប់រំសុខភាពគឺជាផ្នែកមួយដ៏ចម្បងក្នុងចំណោមសមាសភាគជា


ច្រើនរបស់កម្មវិធីជាតិលើកកំពស់សុខភាព។ ជាលទ្ធផលការដាំទឹកសម្រាប់
 ទទួលបានមានតែ ៧០.៥% ។ ចំណែកឯសមាមាត្រនៃគ្រួសារដែលមិនដែល
 ដឹកទឹកឆ្អិនសោះមាន ១៦% ។ ទាំងនេះបញ្ជាក់ថាវាមាន ការងារជាច្រើន
 ត្រូវធ្វើដើម្បីផ្លាស់ប្តូរឥរិយាបថ ក្នុងគោលបំណងធានាសុវត្ថិភាពសហគមន៍ពី
 ជំងឺដែលកើតមក ពីការប្រើប្រាស់ទឹកមិនស្អាត ។



៤.៦ ការយល់ដឹងអំពីជំងឺអេដស៍ HIV/AIDS

ជំងឺ HIV/AIDS គឺជាជំងឺមួយដែលជាទូទៅជំងឺរាតត្បាតនៅក្នុង ទូទាំងប្រទេស។ ការចម្លងគឺផ្តើមចេញពីក្រុមស្ត្រីរកស៊ីផ្លូវភេទ ទៅកាន់ក្រុម មនុស្សទូទៅ ហើយការចម្លងនេះធ្វើ ឱ្យមានភាពរីករាលដាលពាសពេញផ្ទៃ ប្រទេស។ មានការខិតខំប្រឹងប្រែងជាច្រើនដើម្បីទប់ស្កាត់ការរីករាលដាលជំងឺ នេះ ពីគ្រប់ផ្នែកទាំងអស់ដូចជា ផ្នែកនយោបាយ សង្គម ប្រព័ន្ធព័ត៌មាន ក្រុមអ្នកផ្តល់ជំនួយ ក្រុមគ្រូពេទ្យ និងសហគមន៍ផងដែរ។ ជោគជ័យភាពនៃ ការគ្រប់គ្រងជំងឺនេះ គឺពឹងផ្អែកទាំងស្រុងទៅលើចំណេះដឹង និងការប្រព្រឹត្ត របស់ប្រជាពលរដ្ឋគ្រប់រូប។ ចំណេះដឹងរបស់ប្រជាជនអំពីជំងឺ HIV/AIDS មាន ការកើនឡើងយ៉ាងខ្លាំងនៅប៉ុន្មានឆ្នាំចុងក្រោយនេះ។ ស្ត្រីជាង៩០% ដែលបាន សម្ភាសពីជំងឺ HIV/AIDS មានការយល់ដឹងពីជំងឺនេះ។ ការដឹងពីការឆ្លងដ៏ សាមញ្ញបំផុតនៃជំងឺនេះគឺ ៩៣.៦% ពីការរួមភេទ ៧៣% តាមឈាម ឆ្លងតាមរយៈការចាក់ថ្នាំ ៤៥.៤% និង ឆ្លងពីម្តាយទៅកូនមាន ៧៨% ។

ចំណេះដឹងអំពីការចម្លងមេរោគអេដស៍




៤.៧ ការពន្យារកំណើត

ការពន្យារកំណើតគឺជាផ្នែកមួយក្នុងចំណោមផ្នែកទាំងបួននៃមាតុភាព គ្មានគ្រោះថ្នាក់។ ព័ត៌មានស្តីពីវិធីពន្យារកំណើត បានផ្សព្វផ្សាយយ៉ាងទូលំ ទូលាយ តាមរយៈប្រព័ន្ធផ្សព្វផ្សាយសង្គម សកម្មភាពលើកក់ពស់ សុខភាព និងសំភារៈអប់រំ វិធីសាស្ត្រផ្សេងៗជាច្រើនទៀត។ ការយល់ដឹងរបស់ស្ត្រីអំពី វិធីពន្យារកំណើតមានកម្រិតខ្ពស់ ហើយចំនួនស្ត្រីដែលមិនបានដឹងពីការពន្យារ


កំណើតមានត្រឹមតែ ៣% តែប៉ុណ្ណោះ។ ថ្នាំគ្រាប់ ថ្នាំចាក់ និងស្រោម
អនាម័យ គឺជាវិធីសាស្ត្រពេទ្យនិយមបំផុតក្នុងតំបន់ (ថ្នាំគ្រាប់ ៩៦.៣% ថ្នាំ
ចាក់ ៩២.៦% និងស្រោមអនាម័យ ៩៥.៤%) សម្រាប់ស្ត្រីម្នាក់ៗ ឯវិធីសាស្ត្រ
ដាក់កងក្នុងស្បូនក៏កើនឡើងដែរ ។ មិនត្រឹមតែចំនួនស្ត្រីដែលបានដឹងអំពីការ
ពន្យារកំណើតប៉ុណ្ណោះទេដែលកើនឡើង ប៉ុន្តែចំណេះដឹងអំពីចំនួនវិធីសាស្ត្រ
ក៏មានការកើនឡើងដែរ ដូចដែលអនុសាសន៍របស់មជ្ឈមណ្ឌលជាតិ គាំពារ
មាតានិងទារក បានចែងថាស្ត្រីម្នាក់ៗគួរយល់ដឹងយ៉ាងហោចណាស់ ៣ វិធី
សាស្ត្រដែរក្នុងការពន្យារកំណើត។ មានស្ត្រី ៨២% បានយល់ដឹងពីវិធីពន្យារ
កំណើត ៣ ឬច្រើនជាងនេះ បើប្រៀបធៀបទៅនឹងការស្ទង់អង្កេតនៅឆ្នាំ
២០០០ របស់អង្គការអ៊ីតាលី ដែលបានអនុវត្តតម្រោងសុខាភិបាលមូលដ្ឋាន
នៅតំបន់នោះ មានត្រឹមតែ ៤២% ។ យោងតាមតួលេខដែលបានទទួល
បុគ្គលិកសុខាភិបាលនិងប្រព័ន្ធព័ត៌មាន ហាក់មានតួនាទីសំខាន់នៅក្នុងការ ផ្សព្វ
ផ្សាយព័ត៌មានដល់ស្ត្រីស្តីអំពីការពន្យារកំណើត បើប្រៀបធៀបទៅនឹងប្រភព
ដទៃទៀត ។

ការប្រើប្រាស់ប្រភេទថវិកាថែទាំសុខភាពភេទ




អត្រាប្រើប្រាស់ថវិកាថែទាំសុខភាពភេទ ដោយប្រើមធ្យោបាយទាំងឡាយមាន ៤២,៦% ។ ក្នុងចំណោមវិធីសាស្ត្រសំខាន់បំផុតដែលបានប្រើ គឺថ្នាំគ្រាប់ ៦៥,៦% ថ្នាំចាក់ ២២,៩% ។ ហេតុផលសំខាន់សម្រាប់ការជ្រើសរើសវិធីសាស្ត្រ ក្នុងការពន្យារកំណើតដូចជា ភាពងាយស្រួលក្នុងការប្រើប្រាស់ ៨៨,៥% ផលប៉ះពាល់តិចតួច ៥៦,៣% និងតម្លៃសេវា ១៧,៧% ជាពិសេសក្រុមដ៏ល្អបំផុតសម្រាប់ស្ត្រីក្នុងការសម្រេចចិត្តជ្រើសរើស វិធីសាស្ត្រពន្យារកំណើត ។

អ្នកប្រើប្រាស់ការពន្យារកំណើត



ហេតុផលសំខាន់ៗចំពោះស្ត្រីដែលបានប្រើប្រាស់សេវាការពន្យារកំណើត




៤.៨ ការថែទាំផ្ទៃពោះ និងការសម្រាល


ការថែទាំមុនកំណើត គឺជាផ្នែកមួយផ្សេងទៀតនៃមាតុភាពគ្មានគ្រោះថ្នាក់។ វាត្រូវផ្តល់អនុសាសន៍ថា ស្ត្រីមានផ្ទៃពោះត្រូវតែទៅទទួលសេវាគាំពារមុនកំណើតយ៉ាងហោចណាស់ឱ្យបានពីរដង។ សារប្រយោជន៍នៃការគាំពារមុនកំណើតគឺ ជាការពិនិត្យរាល់ស្ថានភាពសុខភាពទូទៅរបស់ស្ត្រីនិងសញ្ញាគ្រោះថ្នាក់ទាំងឡាយ នៃគភ៌អាចរកឃើញទាន់ពេលវេលាដែលដំណាក់កាលនេះអាចចាត់វិធានការការពារ កុំអោយភាពធ្ងន់ធ្ងរកើតមានឡើង ព្រមទាំងការអប់រំអំពីការថែរក្សាគភ៌ អនាម័យចំណីអាហារ ការងារ ការសម្រាលត្រូវផ្តល់ជូនផងដែរ។ ស្ត្រីមានគភ៌ដែលបានទទួលការគាំពារមុនសម្រាល ២ដង ឬលើសពី ២ដងមាន ៧៣,៤% ។ ចំពោះមីកន្លែងដែលស្ត្រីទទួលសេវាថែទាំ គឺ ៦៤% ទទួលការថែទាំនៅតាមភូមិតាមរយៈការធ្វើសកម្មភាពចាក់ថ្នាំបង្ការនិងពិនិត្យគភ៌តាមមូលដ្ឋាន ហើយមានតែ ៣២% ប៉ុណ្ណោះប្រើប្រាស់សេវានៅមណ្ឌលសុខភាព ចំណែកការពិនិត្យនៅមន្ទីរពេទ្យមានតិចតួច ដោយសារបញ្ហាកូមិសាស្ត្រ។

ដូចជាការថែរក្សាមុនសម្រាលដែរ ការចាក់ថ្នាំបង្ការតេតាណូស ត្រូវផ្តល់អនុសាសន៍ដល់ស្ត្រីមាន ផ្ទៃពោះ យ៉ាងតិច២ដង ដោយសារការរាលដាលនៃតេតាណូសកុមារនៅតែកើតមាន។ ចំនួនស្ត្រីដែលបានចាក់លើសពី ពីរដងមាន ៨០,៧% ។


អត្រានៃការពិនិត្យផ្ទៃកោស



ទីកន្លែងដែលប្តីមានជ្រើសរើសដើម្បីពិនិត្យផ្ទៃកោស



ការប្រៀបធៀបចំនួនដងនៃស្ត្រីដែលបានទទួលខ្ញុំបណ្ណាគេគោរពស




សុវត្ថិភាពសម្រាលជាការសំខាន់ក្នុងការកំណត់ការស្លាប់របស់ម្តាយ ។ មានអង្គការក្រៅរដ្ឋាភិបាលជាច្រើន ដែលបានខិតខំធ្វើការដើម្បីកាត់បន្ថយ គ្រោះថ្នាក់នៅពេលសម្រាលនេះ ពួកគេបានលើកទឹកចិត្តដល់ឆ្មបបុរាណ ឱ្យ បញ្ជូនស្ត្រី មកសម្រាលនៅមណ្ឌលសុខភាព និងជួយបង់ថ្លៃសេវាផ្សេងៗ ។ អត្រាសម្រាលកូននៅ មណ្ឌលសុខភាព មានការកើនឡើងគួរឱ្យកត់សម្គាល់ គឺ ៥២% បើប្រៀបធៀបទៅនឹងរបាយការណ៍របស់ មណ្ឌលសុខភាពស្រុក ទឹកជុំសនាឆ្នាំ ២០០០ ឃើញថាស្ត្រី ៩៥% នៅក្នុងតំបន់សម្រាលកូនតាមផ្ទះ ហើយ មួយចំនួនតូចសម្រាលនៅមណ្ឌលសុខភាព ។ ប៉ុន្តែតួលេខនេះវានៅតែ មានកំរិតទាបដែលមើលទៅសេវាសុខភាពសាធារណៈ ដូចជាមិនទាន់ផ្តល់ សេវាគ្រប់គ្រាន់នៅឡើយ ។ ការជ្រើសរើសទីកន្លែងសម្រាលកូន គឺបណ្តាលមក

ការធ្វើដំណើរ ភាពងាយស្រួលរកនិងគុណភាពរបស់សេវានៅនឹងកន្លែងផង
 រ។

ការសិក្សាស៊ីជម្រៅលើ ឥរិយាបថរបស់ប្រជាជនដែលមិនព្រមមក
 ម្រាលកូននៅសេវាសាធារណៈ គួរតែស្វែងយល់រកបូសគល់ ពីហេតុផល
 ម្យ៉ាងបន្ថែមទៀត។ មន្ទីរសម្ភព គឺជាកន្លែងសម្រាលកូន ដែលប្រកបដោយ
 វត្តិភាព។ នៅឯមណ្ឌលសុខភាពគួរតែមានសំភារៈគ្រប់គ្រាន់ និងគ្មានការ
 ងរោគ ហើយការបញ្ជូនទៅមន្ទីរពេទ្យបង្អែក ត្រូវធ្វើឱ្យបានទាល់ពេលវេលា
 ងករណីចាំបាច់។ ក៏ប៉ុន្តែនៅកន្លែងណាក៏ដោយ វាជាការល្អប្រសើរ បើសិនជា
 រសម្រាលកូននោះធ្វើឡើងដោយឆ្មប ដែលមានការបណ្តុះបណ្តាលនិងមាន
 ទុពិសោធន៍។ សមាមាត្រនៃការសម្រាលកូនធ្វើឡើងដោយឆ្មបពេទ្យមាន
 ១% នេះដោយសារឆ្មប បុរាណមិនអនុញ្ញាតឱ្យសម្រាលទៀតឡើយ។


អត្រាកន្លែងសម្រាល




៤.៩ ការថែទាំទឹកការបំបៅដោះកូន

ការបិទថែទាំកូនគឺជាកត្តាសំខាន់បំផុត។ ទឹកដោះម្តាយ ជា ពិសេសទឹកដោះដំបូង (colostrum) មានសារធាតុចិញ្ចឹមគ្រប់គ្រាន់និងមានមុខ ងារសំខាន់ ជួយបន្ទាត់អាចម៍ព្រៃនាំអង់ទីភរពីម្តាយមកកូននិង ទប់ស្កាត់ ជំងឺ រលាកផ្លូវអាហារ (gastroenteritis) ទៀតផង ដែលជាហេតុធ្វើឱ្យកុមារលូត លាស់និងមានសុខភាពល្អ។ មិនត្រូវច្របាច់ទឹកដោះដំបូងចោលទេ ហើយត្រូវ តែឱ្យកូនបៅទឹកដោះដំបូងនោះក្នុងកំលុង ១ ម៉ោងដំបូងបន្ទាប់ពីសម្រាល រួច ហើយការបំបៅដោះតែមួយមុខសុទ្ធត្រូវតែបន្តយ៉ាងហោចណាស់ឱ្យទារក មានអាយុ៦ខែ។ ការអង្កេតបានបង្ហាញថា ម្តាយដែលឱ្យកូនបៅទឹកដោះដំបូង មាន ៩២,៧% ។ ចំនួនម្តាយដែលផ្តល់ចំណីអាហារផ្សេងៗទៀតក្រៅពីទឹក ដោះម្តាយទៅឱ្យកូន មុនបំបៅដោះដំបូងមានការថយចុះមកនៅត្រឹម ១២% ប៉ុណ្ណោះ នេះមានន័យថាប្រជាជនមានការយល់ដឹងច្រើនពីអត្ថប្រយោជន៍ នៃ ការបំបៅដោះ តែមួយមុខ។ ពេលវេលានិងគុណភាពចំណីអាហារបន្ថែមដែល ត្រូវផ្តល់ឱ្យទារក មានសារសំខាន់ដល់ការលូតលាស់និងសុខភាព។ អាហារ បំប៉នបន្ថែមត្រូវផ្តល់ឱ្យទារកចាប់ពីអាយុ ៦ ខែឡើងទៅ។ ការអង្កេតបាន បង្ហាញថា ៣៣% នៃម្តាយនៅតែឆាប់ផ្តល់អាហារបន្ថែមដល់កុមារ។ ដូចគ្នា នេះដែរ រយៈពេលបំបៅដោះកូនមានរយៈពេលខ្លីមាន ៧០% នៃម្តាយបាន បញ្ឈប់ការបំបៅដោះ មុនកូនរបស់ខ្លួនអាយុបាន១២ខែ ។ ដូច្នេះការសិក្សា លម្អិតបន្ថែមទៀតលើការបំបៅដោះ និងរកហេតុផលឱ្យបានច្បាស់នៅពី ក្រោយបញ្ហានេះ ។

**ការប្រៀបធៀបអាយុរបស់កុមារដែលចាប់ផ្តើមផ្តល់អាហារបន្ថែម
មុនដំបូង**




ការប្រៀបធៀបអាយុកុមារនៅពេលផ្តាច់ដោះ



៤.១០ ការចាក់វ៉ាក់សាំង

ការផ្តល់ភាពស៊ាំដល់កុមារ គឺជាសមាសភាគមួយដ៏សំខាន់ក្នុងការ តាមដានអត្រាស្លាប់និងជំងឺរបស់កុមារ ភាពស៊ាំពេញលេញអាចការពារកុមារ ពីជំងឺដែលអាចការពារបានដោយវ៉ាក់សាំង។ មានការខិតខំប្រឹងប្រែង និង ប្រភពធនធានជាច្រើនត្រូវបានវិនិយោគក្នុងកម្មវិធីផ្តល់ថ្នាំបង្ការ។ នៅក្នុង តំបន់ដែលគ្រប់ដណ្តប់ដោយមណ្ឌលសុខភាព ការចាក់វ៉ាក់សាំងមានការកើន ឡើងខ្ពស់គួរជាទីពេញចិត្ត គឺ ៩៧% ។ សម្រាប់ BCG គឺផ្តល់ដល់កុមារបន្ទាន់ បន្ទាប់ពីកើតភ្លាមគឺមាន ៩៨% សម្រាប់ OPV3 មាន ៩៤% ហើយនិង DPT3/HepB-Hib3 មាន ៩៧% និងកញ្ជីលមាន ៩៩% ។



៥. សេចក្តីសន្និដ្ឋាន:

ការសិក្សានេះធ្វើឡើងក្នុងគោលបំណង ប្រមូលទិន្នន័យអំពីឥរិយាបថ របស់ប្រជាជនអំពីបញ្ហាសុខភាព សូចនាករអំពីសុខភាព និងចំណេះដឹងរបស់ សហគមន៍អំពីជំងឺឆ្លងនៅលើក្រុមគោលដៅ ។ តាមការវិភាគបានបង្ហាញឱ្យ ឃើញអំពីលទ្ធផលវិជ្ជមាន បើប្រៀបធៀបទៅនឹងស្ថានភាពសុខភាពនៅឆ្នាំ ២០០០ ។ មណ្ឌលសុខភាព បានដើរតួយ៉ាងសំខាន់នៅក្នុងការបម្រើសេវា សុខភាពជូនប្រជាជន ។ គេសង្កេតឃើញថាមាន ប្រជាជន ៦២% បានជ្រើស រើសមណ្ឌលសុខភាពជាជម្រើសទីមួយនៅពេលពួកគាត់មានបញ្ហាសុខភាព ។ ទន្ទឹមនឹងនេះដែរស្ត្រីជាមួយមានការយល់ដឹងខ្ពស់អំពីការប្រើប្រាស់ម្សៅអូរាលីត និងសញ្ញាគ្រោះថ្នាក់របស់ ជំងឺរលាកផ្លូវដង្ហើមស្រួចស្រាស់ ។ ចំណេះដឹង អំពីជំងឺគ្រុនចាញ់ ការប្រើប្រាស់មុងបានទទួលលទ្ធផលជាវិជ្ជមាន ការដែលមិន ទំលាប់ដេកក្នុងមុង គឺជាមូលហេតុចម្បងមួយដែលធ្វើឱ្យប្រជាជនមិនប្រើប្រាស់មុង ។ ភាគរយនៃគ្រួសារដែលទទួលទានទឹកឆ្អិន មានការកើនឡើងតូចៗកត់សម្គាល់ ហើយទម្លាប់ផឹកទឹកនៅមានការថយចុះ ក៏ប៉ុន្តែគេត្រូវខិតខំបន្ថែមទៀតដើម្បី ជួយដល់ប្រជាជនឱ្យមានការយល់ដឹង និងផ្លាស់ប្តូរនូវការប្រព្រឹត្ត ។ ចំណេះដឹង របស់ប្រជាជនអំពីមេរោគអេដស៍ជំងឺអេដស៍ក៏មានការកើនឡើងដែរ ជាពិសេស ស្ត្រីជាមួយដែលបានដឹងអំពីការចម្លងពីម្តាយទៅកូន ។ សកម្មភាពពន្យារកំណើត និងស្ត្រីដែលបានទទួលស្គាល់អំពីផលប្រយោជន៍ របស់កម្មវិធីពន្យារកំណើត

មានកម្រិតកើនឡើងខ្ពស់ ហើយចំនួនស្ត្រីដែលមិនបានដឹងពីការពន្យារកំណើត
មានត្រឹមតែ ៣% តែប៉ុណ្ណោះ ។ ការសម្រាលកូននៅមណ្ឌលសុខភាពមានការ
កើនឡើងគួរកត់សម្គាល់ តែវានៅមានកម្រិតទាបនៅឡើយ ដែលយើងត្រូវ
សិក្សាបន្ថែមទៀត ដើម្បីរកមើលពីមូលហេតុនៃការមិនជ្រើសរើសយកមណ្ឌល
សុខភាពដើម្បីសម្រាលកូន ។ តែទោះជាយ៉ាងណាក៏ដោយ ៩១% នៃការសម្រាល
នេះធ្វើឡើងដោយឆ្មបដែល មានការបណ្តុះបណ្តាលត្រឹមត្រូវ ឯឆ្មបបុរាណ
គឺមិនអនុញ្ញាតឱ្យសម្រាលទៀត ឡើយ ។ ការអនុវត្តការបំបៅដោះមានការកែ
ប្រែជាវិជ្ជមាន ស្ត្រីជាង ៩២.៧% បានបំបៅដោះកូនដោយទឹកដោះដំបូង ហើយ
ការបំបៅដោះតែមួយមុខឱ្យបានរយៈពេល ៦ខែ នៅមានកម្រិតទាបនៅឡើយ ។

៦. អនុសាសន៍

ដើម្បីឱ្យប្រជាជននៅតំបន់ ដែលយើងបានធ្វើការអង្កេតនេះ មានស្ថានភាពសុខភាពកាន់តែប្រសើរជាងនេះទៅទៀត ក្រុមស្រាវជ្រាវសូមផ្តល់នូវអនុសាសន៍មួយចំនួនដូចខាងក្រោម:

- ក្រសួង ស្ថានប័នពាក់ព័ន្ធ គួរបន្តការអប់រំផ្សព្វផ្សាយឱ្យប្រជាជនមករកសេវាថែទាំសុខភាព នៅឯ មណ្ឌលសុខភាព ឬសេវាសាធារណៈ ។

- ក្រសួង ស្ថានប័នពាក់ព័ន្ធគួរបន្តការអប់រំផ្សព្វផ្សាយឱ្យប្រជាជនប្រើប្រាស់មុងជាប្រចាំនៅពេល សម្រាន្តទាំងថ្ងៃទាំងយប់ ជាពិសេសនៅពេលធ្វើដំណើរទៅព្រៃ ។

- ក្រសួង ស្ថានប័នពាក់ព័ន្ធ គួរបន្តការអប់រំផ្សព្វផ្សាយនឹងលើកទឹកចិត្តឱ្យស្ត្រីមានផ្ទៃពោះមកប្រើ ប្រាស់សេវាពិនិត្យនិងសម្រាលកូននៅមណ្ឌលសុខភាព និងជាមួយឆ្មបជំនាញ ដែលបានទទួលការបណ្តុះបណ្តាលត្រឹមត្រូវពីក្រសួងសុខាភិបាល ។

- ក្រសួង ស្ថានប័នពាក់ព័ន្ធ គួរបន្តការអប់រំផ្សព្វផ្សាយស្ត្រីជាមួយបំបៅដោះកូន ដោយទឹកដោះ ម្តាយតែមួយមុខឱ្យបាន៦ខែ និងបន្តបំបៅដោះកូនឱ្យបានលើសពីមួយឆ្នាំដើម្បីឱ្យទារកមានសុខភាពល្អ ។

